

برهان دہلی

حتمہ

عابد رضا بیگلار
رضا لائبریری رامپور

- ۱ شعرِ حسرت،
 ۲ انتخابِ سخن،
 ۳ تذکرہ الشعراء،
 ۴ بحیاتِ سخن،
 ۵ شرحِ غالب،
 ۶ کلیاتِ حسرت،
 ۷ ماہنامہ اردو نے معنی،
 ۸ اردو نے معنی ددرا اول
 ————— دور دوم
 ۹ ماہی تذکرہ الشعراء
 ۱۰ اردو نے معنی (دور سوم) ۸
 حسرت (علیگ)
 حالاتِ حسرت
 پیغمبر :-

- اقتباسات متعلقہ نظریات سیاسی (۶-۱۹۰۶) ۸۶
 مضمونیں انگریزوں کی تعلیمی پالیسی (۸-۱۹-۸۴) ۸۹-۸۴
 اردو نے معنی پالیسی (۹-۱۹۰۹)
 اقتباسات سیاسی (۱۲-۱۹۱۲)
 کالج سے سید ہاشمی کا اخراج (۱۳-۱۹۱۳)
 اردو پریس کا خاتمہ (۱۳-۱۹۱۳)
 اقتباسات (۲۶-۱۹۲۶ تا ۲۴-۱۹۱۹)
 حسرت سہانی کا مجوزہ دستور اتحادیہ وفاقیہ ہند (۲۲-۱۹۱۹)
 اقسامِ سخن
 قطعہ معاصرینِ حسرت

غالب، تغیرِ حالی اور اقبال کے ساتھ اگر میں حسرت کا نام بھی لے دوں تو آپ میں سے بہت سے ازالہٴ حیثیتِ عرفی کا دعویٰ کر بیٹھیں گے لیکن اگر ان چار بڑوں کے ساتھ میں ایک غزل گو کا نام لوں جو اردو کے پہلے سیاسی ماہنامے کا ایڈیٹر تھا، جس نے ان گنت گننام شعرا کو دریافت کیا، اساتذہ کے کلام کو محفوظ کیا، شعرا کے تذکرے اور ان کے کلام کی تنقید کی نئی طرح ڈالی، خالص عشقہ شاعری کی حد تک اردو غزل کو نیا جنم دیا، جس میں تہذیبِ عاشقی بھی تھی، تہذیبِ فن بھی، اس صدی کی ابتداء میں جس نے انگریزی حکومت کے خلاف بغاوت کا علم لیند کیا، دس کی آزادی کی جدوجہد کے جرم میں پہلی بار جس کے لئے جیل کے دروازے وا ہوئے، جو کانگریسی بھی تھا مسلم لیگی بھی، کمیونسٹ بھی، صوفی بھی، جو کانگریس کے بچن سے اس کے قاتلوں میں تھا اور جس نے پہلی بار کانگریس کے پلیٹ فارم سے دس کی مکمل آزادی کا ریزولوشن اس وقت پیش کیا تھا جب گاندھی جی بھی اپنے آپ کو اس کی تائید کے لئے تیار نہ پاسکے، اور جو اپنا سب کچھ تہ تیغ کر دس کی آزادی کے لئے جدوجہد کرتا رہا اور جب خدمات کے کش کرنے کا وقت آیا تو وہ چپکے سے کانگریس کے مخالف کیپ مسلم لیگ میں پہنچ گیا۔ ایک مسلم لیگی کی حیثیت سے اس نے پاکستان بننے دیکھا اور خود پوری شان بے نیازی سے ہندوستانی پارلیمنٹ میں داخل ہو گیا۔ جناح اور گاندھی، نہرو اور لیاقت علی خاں، عبدالباری فرنگی علی اور آزاد سجانی، ابوالکلام اور محمد علی - اور سب بڑھ کر کعبہ اور بندر ابن کابیک وقت پیر بھی اور ان سے باغی بھی۔ اس کی پیروی میں بڑا پن تھا اور بغاوت میں بھی پیار! بدن پر پیوند لگا لباس، پیر میں سادہ چٹل، ہاتھ میں پُرانا جھولا۔ پارلیمانی کاغذات، شعور سخن کی بیاض اور گھر کے لئے ترکاری اور سودا سلف کا مشترکہ امین، بچوں کے سے معصوم چہرے پر سوچتی ہوئی پیشانی جس کی گہری اور ہلکی لکیروں میں صدیوں کی اردو تہذیب اور ادھر ادھی صدی کی قومی تحریک سمٹ آئی تھی۔ اتنا معصوم کہ فرشتوں کو بھی پیار آجائے اور اس میں ایسا شدید باغیانہ مزاج جیسے اس کی روح جنم جنم کی باغی ہو، پُرخلوص قاتل اور بڑا انسان! پتہ نہیں رومی کا شیخ، چراغ لیکر کس انسان کی آرزو میں سکھاتا تھا!

غالب، تغیرِ حالی اور اقبال کے ساتھ اگر میں حسرت کا نام لے دوں تو شاید آپ بے نیاز مابین!

حسرت اتنے بڑے شاعر نہیں، لیکن شاعری ہی تو سب کچھ نہیں، حسرت ان چار بڑوں کے ساتھ ہماری تہذیب کی ایک اہم روایت بن گئے ہیں۔ ہمارے شاعروں سے شاعری چھین لیجئے تو وہ کچھ نہیں رہتے، حسرت سے شاعری کی سب اضافیات چھین لیجئے اور پھر بھی اتنا کچھ بچ رہے گا جس سے وہ بلوں کے مجمع میں ممتاز نظر آنے لگیں۔ اس صفت میں شریک ہر پھر کے اردو تہذیب کی پچھلی نسلوں میں یہی چار پانچ نام آتے ہیں۔ جنہیں میں بار بار دہرا رہا ہوں۔

اردو تنقید کی ستم ظریفی اور حسرت کی کیا ہماری کم نصیبی، کہ اس کے اصل کام کو، اس کی شخصیت کو فی الحال معرض بحث میں نہ لائے، کسی نے درخورِ اعتنا نہیں سمجھا اور ضمنی کام شاعری کے تحلیل و تجزیہ میں ہم ساری ذہانت صرف ہونے لگی، فن شعر پر اس کے مقالات، شعرا کے سوانح کے سلسلے میں اس کی تحقیق و تفتیش، نایاب و نادر مخطوطات اور مطبوعات سے درجنوں شعرا کے انتخابات، سیاست قومی پر فاضلانہ بحثیں اور اپنے رسالہ کے ذریعہ مذاق شاعری کے ساتھ مذاق قوم پرستی کو عام کرنا، حسرت کا اصل کام یہ تھا۔ شاعری کا فطری ذوق تھا، ہزاروں شعر نظر سے گذرتے رہے، حسرت بھی باقاعدہ شاعر بن گئے اور اردو والوں نے سمجھا کہ حسرت بس شاعر تھے اور کچھ نہیں۔

حسرت اچھے شاعر تھے اور غزل گو کی حیثیت سے دوسرے درجہ کے شاعروں کے ساتھ کھپ جاتے ہیں، خاص عشقیہ شاعری کے میدان میں کچھ منتخب شعر لیا جاتے ہیں جنہیں کبھی کبھی کچھ مخصوص لمحات میں گلگنانے کو بھی جی چاہتا ہے۔ ایسے شعر اردو کی عشقیہ شاعری میں کسی سے دوسرے درجہ پر نہیں۔ حسرت کی معصوم فطرت، ان کی تہذیب عاشقی اور ایک رچا ہوا تہذیبی شعور ان میں جاری و ساری معلوم ہوتا ہے اور ایک شریف دل و مہر کا محسوس ہوتا ہے۔ مگر اس کے آگے کچھ نہیں۔ زندگی اور اس کی کشمکش کو تمام پہلوؤں کے ساتھ ایگزیکٹ کرنے اور سمجھنے کا حوصلہ نہیں لیتا۔ بس یہ ہوتا ہے کہ ”اے عشق کہیں لے چل اس پاپ کی لبتی سے“ اور کہیں محدود سی دنیا یا کر

بیا کہ رونقِ اس کا رخا نہ کم نشود نذر ہدیہ بچو توئے یا لعیق بچو منے

پڑھتا ہوا ہمارا شاعر دیوان کو تمت تک پہنچا دیتا ہے۔

بعض انفرادی زندگیوں میں ایسے لمحات آتے ہیں جب ایسے منتخب اشعار گنگنا ہٹ میں آجاتے ہیں
 سنونج جب حد سے گزر جائے تو ہوتا ہے یہی
 وائے سے نکل کے پھر نہ فریخت ہوئی نصیب
 در نہ ہم اور کرم یار کی پروا نہ کریں
 آسودگی کی جان تیری احسب من میں تھی
 دل اور تہیہ ترک خیال یار کرے
 کسے یقین ہو کون اس کا اعتبار کرے
 سخت محروم ادب ہو دلِ حسرت نے اگر
 بے وفائی سے ترے جور کو منسوب کیا
 عشاقِ ستم کش کو ہوس کا رنہ کرنے
 ہم جو پرستوں پہ گماں ترک و فاکا
 یہ وہم کہیں تجھ کو گنہگار نہ کر دے
 یہ کشمکشِ غم نخبے بیکار نہ کر دے
 ہم سے اور ان سے وہی بات چلی جاتی ہے
 روشِ حُسنِ مراعات چلی جاتی ہے
 سعیِ تاویلِ خیالات چلی جاتی ہے
 اُس ستمگر کو ستمگر نہیں کہتے بنتا
 کوششِ پریشانیِ حالات چلی جاتی ہے
 ہم سے ہر چند وہ ظاہر میں خفا ہیں لیکن
 وہ اپنی خوبیِ قسمت پہ کیوں نہ ناز کرے
 ننگاہِ یار جسے آشنائے راز کرے
 ترے جنوں کا خدا سلسلہ دراز کرے
 خرد کا نام جنوں پر لگایا جنوں کا حسد
 جو چاہے آپ کا حُسن کر شتم ساز کرے
 ترے کرم کا سزاوار تو نہیں حسرت
 اب آگے تیری خوشی ہے جو سر فراز کرے

ایک طریقہ یہ ہو سکتا ہو کہ یہ اشعار تانے کے بعد میں آپ سے کہنا شروع کر دوں کہ ان میں
 معصوم فخر تھری، نرم و سبک میر درد، بے بند کا سبھاؤ، چوٹ اور چوٹ کی چھین، جذبے کی لگن اور
 قافیے کی چھین وغیرہ پھلکے پڑتے ہیں اور آپ باسانی میری باتوں میں آجائیں۔

ایک طریقہ یہ بھی ہو سکتا ہو کہ میں حسرت کے معاصرین کو حسرت سے ٹکرا دوں اور آپ کو یہ باور
 کرادوں کہ حسرت کا تصور عشقِ اصغر، فانی، جگر اور ذوق سے زیادہ متوازن، ہندب اور ضبط و نظم
 کا حامل ہے۔ اردو میں پہلی بار گوشت پرست کے انسان کو محبوب کا پسلیکرا ملا ہے، حسرت کا محبوب

اُن سے بے اعتنائی بھی کرتا ہے مگر اکثر اُن کا انتظار بھی کرتا ہے۔ انہیں چل بھی ملا ہے ہجر بھی۔ اور اس لئے وہ بھر پور شاعر ہیں۔ یہاں بھی آپ میری ہمنوائی میں آمادہ ہو سکیں گے۔

یا پھر یوں کہ، تیر سے امیر تک غزل گوئی کا جو عام دھڑا تھا حسرت نے اپنے انتخابی ذوق سے کام لے کر اس میں جرات پیدا کی اور غزل کو نئی زندگی دی اور یہ کہ نصیحتی کی طرح حسرت کی شاعری بھی انتخابی ہوتے ہوئے اُن کی اپنی الگ چھاپ رکھتی ہے اور آپ مجھ سے اس سلسلہ میں کیوں اختلاف کرنے لگے۔

یا پھر یہ ہو کہ میں آپ سے کہوں کہ وہ زمانہ ہی ایسا تھا۔ ذرائع پیداوار اور پیداوار کی تعمیر پر جس طبقے کا قبضہ تھا اسی سے حسرت نے غیر شعوری طور سے ساز کر لیا تھا۔ مذہب ظاہری تصوف کی راہ سے اُن کے دل و دماغ پر چھایا ہوا تھا اور سوشلسٹ بلکہ کمیونسٹ بنتے ہوئے بھی سوشلسٹ سماج کا سوشلسٹ تصور اُن کی دسترس سے باہر تھا۔ وہ رومانیت پسند تھے اور سوشلزم تک بھی اسی راہ سے پہنچے تھے۔ اسی لئے اُن کے تصورات مادی دنیا تک آتے آتے بکھر جاتے ہیں۔ حقیقت کا مادی تصور نہ ہونے کے سبب اُن کی شاعری میں ایک بنیادی کجی آگئی ہے۔ پھر بھی اپنے زمانے کے اعتبار سے وہ خاصے ترقی پسند تھے یہ اور اس قسم کی بہت سی باتیں ممکن ہے حسرت کے بارے میں صحیح ہوں لیکن فضول ہیں شعری تنقید کو تخلیقی عمل سے قریب تر ہونے کی کوشش کرنی چاہیے۔ اگر یہ ساری باتیں کہہ بھی دی جائیں اور تسلیم بھی کر لی جائیں تو کیا نتیجہ۔ دنیا کے علم میں کون اہم اضافہ ہو گیا۔ یا میری اس انداز پر کی ہوئی تنقید کے ذریعہ حسرت نے میرے سماج کو کون نیا حمن بخشد یا۔ بات صرف اتنی ہے کہ حسرت اچھے شاعر تھے اور اُن کے بعض شعرا دُو کے بڑے پیارے شعوڑوں میں شمار ہو سکتے ہیں۔ لیکن یہ اُن کا سارا سراپہ نہیں۔ شاید اُن کا سب سے بڑا ایسٹ (ASSET) بھی نہیں ہے۔

لے حسرت کی شاعری کو سمجھنے اور اُن کی شاعرانہ قدر و قیمت کا اندازہ کرنے کے لئے مندرجہ ذیل مقالے ناگزیر حد تک اہم ہیں۔

مجنوں گورکھ پوری حسرت کی غزل نگار حسرت نمبر جزوی ذوری ۱۹۵۶ء
(باقی آئندہ صفحہ پر)

(۲)

زبان و بیان پر قدرت اور شعری ذوق کے نکھار اور چاؤ کے لئے اساتذہ کے کلام اور منتخب شعری سرمایے کا مطالعہ کس قدر ضروری ہے۔ اس بات کا احساس ممکن ہے و حسرت کی طرح دوسروں کو بھی اتنا نہیں تو اس کے لگ بھگ شدت سے رہا ہو لیکن حسرت اُردو میں پہلی مثال ہے اور عہدِ نو کے بدلتے ہوئے رجحانات کو دیکھتے ہوئے شاید آخری بھی، جس نے اس بات کی اہمیت کو اتنی شدت سے محسوس کیا اور پھر اپنی اور دوسروں کی تہذیب مذاق کے لئے مرتب اور منظم صورت میں اُردو کے سارے شعری سرمایہ کا ممکن احاطہ کر کے اسے سستے کاغذ اور گھنی کتابت میں چھاپ کر زیادہ سے زیادہ عام کرنے کی کوشش کی۔ یہ انتخاب سخن کا سلسلہ تھا جس میں قدیم اساتذہ اور معاصر شعراء کے کلام کا انتخاب اس نوج پر کیا جاتا تھا کہ یہ اصل دوادین سے لے لیا ذکر دینا تھا یہ انتخابات قلمی نسخوں، مطبوعہ دیوانوں، بیاضوں اور تذکروں کی مدد سے ترتیب دیئے جاتے تھے اور ممکن کوشش یہ ہوتی تھی کہ عام طور سے ہر غزل کے انتخاب میں غزل کی ہیئت برقرار رہے، یعنی مطلع و مقطع اور کم سے کم تین مزید شعر۔ اس لحاظ سے ان انتخابات میں ہیئت زیادہ ہے مواد کم! اور شاید لیچھا ہی ہوا کہ حسرت نے ہیئت پر زور دیکر ہمارے لئے زیادہ سے کلام محفوظ کر دیا۔

ان انتخابات کی کئی اعتبار سے بڑی اہمیت ہے۔

بقیہ حاشیہ صفحہ گزشتہ

جنوری فروری ۱۹۵۲ء	کچھ حسرت کے بارے میں	رشد احمد صدیقی
"	حسرت موہانی	خزاق گورکھ پوری
"	حسرت کارنگ سخن	اقتسام حسین
"	حسرت کے شاعرانہ مرتبے کا تعین	خلیل الرحمن عظمیٰ
اکتوبر تا دسمبر ۱۹۵۱ء	اردو ادب حسرت نمبر	آل احمد سرور
جنوری فروری ۱۹۵۲ء	بنگال حسرت نمبر	آل احمد سرور
۱۹۵۸ء	کتابچہ	ڈاکٹر ریاض حسین خاں
۱۵-۱۸	نیادور کراچی	منتاز حسین

کہ جس قدر دیوان دستیاب ہو گئے ہیں وہ چھپوادیتے جائیں۔

لیکن چونکہ زبان ان حجیم دواؤں کی قدیم تھی اور بعض مضامین زمانہ موجودہ کے مذاق کے خلاف تھے اس لئے بہ حال مناسب معلوم ہوا کہ ان کا انتخاب شائع کیا جائے۔ سلسلہ اردوئے معلیٰ کا یہ پہلا دیوان بھی کلیتاً حسرت سے انتخاب کیا گیا ہے لیکن بڑی محنت اور کوشش سے اس امر کا پورا احاطہ رکھا گیا ہے کہ اس انتخاب کی وجہ سے کس طرح پرشاعر کے رنگِ سخن اور اس کے کلام کی خوبیاں اور برائیاں مخفی نہ ہونے پائیں۔ چنانچہ مندرجہ ذیل باتوں کی پابندی کی گئی ہے۔

الف۔ انتخاب اس طور پر کیا گیا ہو کہ دیوان کی صورت قائم رہے۔ مثلاً منتخب غزلوں میں اصلی غزلوں سے اشعار کم ہیں غزل کی حیثیت بحسبہ قائم ہے، یعنی ایسا نہیں کیا گیا کہ مطلع و مقطع غائب کر دیا جائے، صرف درمیان کے دو ایک شعر درج کر دیئے جائیں۔

ب۔ اس غرض کے حاصل ہونے کے لئے زیادہ تر وہی غزلیں چھانٹی گئی ہیں جن میں منتخب ہونے کی حالت میں بھی غزل کی صورت باقی رہتی ہے یعنی جس میں کم از کم پانچ شعر قابلِ انتخاب مل سکتے ہیں۔

ج۔ ستمی الامکان مطلع و مقطع ضرور قائم رکھا گیا ہے۔ اس میں شک نہیں کہ بعض غزلوں میں مطلع اور بعض میں مقطع سُست ہو۔ لیکن اس سے دو فائدے ہوئے ہیں۔ ایک تو یہ کہ غزل کی صورت قائم رہی، دوسرے یہ کہ شاعر کے کمزور کلام کا نمونہ بھی انتخاب میں موجود رہا۔ ورنہ بحالت دیگر دوسروں کو شاعر کے اصلی رتبہ شاعری کے دریافت کرنے میں دقت ہوتی۔

دیوان کے شروع میں ایک نعتیہ صاحبِ دیوان کے سلسلہ شاعری سے متعلق بڑی تلاش اور تحقیق سے درج کیا گیا ہے۔ اس کے بعد شاعر کے حالاتِ زندگی اور اس کے کلام پر رائے ظاہر کی گئی ہے۔ اختصاراً اور جامعیت کا بہت کچھ لحاظ رکھا گیا ہے۔۔۔ (دیباچہ انتخابِ دیوانِ جعفر علی حسرت)

انتخاب کا یہ سلسلہ ۱۰ سال تک اردوئے معلیٰ کی زندگی کے ساتھ ساتھ بیچ بیچ میں رکتا ہوا

لے یہ پورا جملہ انتخابِ سخن سے متعلق نہ سمجھا جائے اس کے لئے حسرت نے الگ منقل سلسلہ تذکرۃ الشعراء شروع کیا۔

کسی ذکی طرح چلتا رہا؛ ویسے منضبط اور مرتب شکل میں یہ گیارہ جلدوں میں محفوظ ہے۔

» انتخاب سخن، یعنی تقریباً دو سو مطبوعہ وغیر مطبوعہ دواوین کا انتخاب ۱۱ جلدوں میں —
(اُردوئے معلیٰ میں ایک شہنشاہ کا اقتباس) ہر جلد کی تفصیل یہ ہے۔

جلد اول :- سلسلہ شاہ حاتم تا شاہ نصیر و شاگردان شاہ نصیر (باستثنائے ذوق و مومن)
حاتم استاد سودا، کلیات قلمی نایاب - رنگین شاگرد حاتم - دواوین قلمی کیاہ - نثار شاگرد حاتم دیوان
قلمی نایاب - بیدار شاگرد حاتم دیوان قلمی کیاہ - فخر الدین ماہر دہلوی خلف نضال شاگرد سودا :
دیوان قلمی نایاب - معرفت شاگرد نصیر - دیوان مطبوعہ کیاہ - امیر محمد یار خان، شاگرد قائم مصحفی : دیوان
قلمی نایاب - افسر خلف امیر : دیوان قلمی نایاب بقا شاگرد حاتم : دیوان نایاب - بیتاب برادر
شاگرد رنگین و مومن : دیوان نایاب - عشرت شاگرد لطیف تمبید سودا : دیوان نایاب -
طالب رام پوری شاگرد شوق شاگرد قائم : دیوان نایاب - شاہ نصیر شاگرد ماکل شاگرد قائم :
دیوان مطبوعہ کیاہ -

جلد دوم - سلسلہ شاہ حاتم ذ - ذوق و شاگردان ذوق و شاگردان داغ و ظہیر -
جلد سوم - سلسلہ شاہ حاتم : مومن و شاگردان مومن تا نسیم و تسلیم و شاگردان تسلیم -
جلد چہارم - جزو اول - منظر (جانچانان) میر محمد حیات حسرت، یقین، حزیں، شاعر
اور بیان -

جزو دوم - میر راسخ، میر حسن، میر درد، میر اثر، میر سوز، افسوس، امانت، لطافت
نصاحت -

جلد پنجم - سلسلہ جرأت : جعفر علی حسرت استاد جرأت، جرأت، غضنفر، رضا، رقت،
رضوی، محنت، نصرت، مصروف، محبت، جلال، ماکل، شائق، ناسخ اور رضاعلی دخت
جلد ششم - جزو اول (مصحفی و شاگردان مصحفی) مصحفی، مسرور، منتظر
جزو دوم - ہوس، عیشی، تنہا، شہیدی، مخمور، غافل، نوبت رائے نظر

جلد ہفتم - سلسلہ مصحفی: (آتش و صبا و شاگردان آتش و صبا):
جزو اول - آتش، صبا، ماہ، حنا، قمر موہانی شاگرد کیفیت، فروغ لکھنوی، شاگرد بقا
شاگرد صبا -

جزو دوم - رند، خلیل، شرف، حیرت، اکبر الہ آبادی، اکبر دانا پوری، کیف، ازل،
جلد ہشتم - سلسلہ مصحفی (اکبر و امیر و شاگردان امیر و امیر)
جزو اول: امیر، امیر، جلیل

جزو دوم - واسطی، ماہر، جرار، شوق قدوائی، حفیظ جو پوری، گستاخ رامپوری، مضطر
خیر آبادی، بے نظیر شاہ دارٹی، مست، صفدر رامپوری، جاہ کانپوری، کلب علی خاں نواب، جگر
سوانی، شفق عماد پوری، بشن نرائن درآبر، دل شاہ جہا پوری، احسن سمبھی، شرف مجددی
و فارام پوری، مصباح مجددی

جلد نہم - سلسلہ ناسخ تاملیر و جلال شاگردان تاملیر و جلال
جزو اول - ناسخ، برق، جلال، آرزو لکھنوی -

جزو دوم - رشک، بحر، سحر، وزیر، میر گلوش، نادر، ہر، آباد، نور، عشق، تعلق، آسی
سکندر پوری، حاتم علی ہر، گویا، قدر بلگرامی، حبیب کنتوری، شاد پیر و میر، افضل الہ آبادی،
فدا علی عیش، شمشاد، منیر شکوہ آبادی، صغیر شاگرد رشک، احسان شاہ جہا پوری، یاس لکھنوی -
دلیر فرخ آبادی -

جلد دہم - سلسلہ غالب - جزو اول: غالب، مجروح، سالک، حالی، زکی، شعلہ شاگرد
بیسیر، رشکی خلف شفیقہ -

جزو دوم: ناظم، عاشق، نازش بدایونی شاگرد زکی -
جلد یازدہم - منتفرد:

جزو اول - ولی آبرو، ممنون، انشا، فراسو، صادق خاں اختر، زکی مراد آبادی، داہد علی شاہ

اختر، طاہر زرخ آبادی، مشتاق لکھنوی، شاد عظیم آبادی، نظم طباطبائی، علی میاں کامل لکھنوی،
ظفر علی خاں، قمر بدایونی، مجاز ردو لوی (اسرار الحق)، بہزاد لکھنوی، توفیق حیدر آبادی، فضل بنگالی
شاکی میرٹھی، اختر عظیم آبادی۔

جزو دوم۔ ذفاں، راسخ دہلوی، رونق دہلوی شاگرد راسخ، صمیم بلند شہری، نذرت میرٹھی
مندرجہ بالا وضاحتیں، سب کی سب حسرت کے اپنے بیانات کی روشنی میں ترتیب دی گئی
ہیں اور حسرت کے اپنے الفاظ میں ہیں۔ میں نے یہ باتیں ان انتخابات کے اشنہاروں سے اور انتخابات
کے عنوان سے ترتیب دی ہیں۔ حسرت سے ایک آدھ جگہ اشنہار یا عنوان کی پابندی نہیں ہو سکی ہے
مثلاً ۱۱ ویں جلد کے پہلے حصہ میں فضل بنگالی کا نام عنوان میں موجود ہے لیکن کتاب میں اس کی جگہ بہزاد کا
انتخاب ہی۔ یا مثلاً پہلے حصہ میں حاتم کادیوان بالکل الگ سے شائع کیا گیا ہے ساتھ نہیں۔ یا مثلاً
جلد سوم کا عنوان خود وضاحتی نہیں ہو پایا، اس سلسلہ میں شیفتہ۔ اصغر گونڈوی، حسرت موہانی،
اور جلد سوم میں جگر مراد آبادی کے انتخابات بھی شامل ہیں اور حسرت کے شاگرد کی حیثیت سے شفیق
جو نیوری کا انتخاب بھی۔

ایک اشنہار میں جلد یازدہم کے تیسرے حصہ کی بھی اطلاع ہے، "تیسرا حصہ بھی تیار ہے
اس میں پنڈت ابر، آزاد عظیم آبادی، امیر بدایونی، بسمل موہانی، اشہری، بیان میرٹھی، بے خود
موہانی، تجمل، ثاقب لکھنوی، جاوید لکھنوی، چرکین، جعفر زٹل، جوہر امپوری، چکبست، جوش
ملج آبادی، حافظ بلی بھتی، خورشید لکھنوی، رضوان مراد آبادی، رضی ناروٹی، جگت موہن لال رواں
ریاض بدایونی، سخن امر ہوئی۔ وحید الدین سلیم پانی پتی، (عید الغفور) شہباز عظیم آبادی، صاحبزاد
نحش گو، صفی امر ہوئی، ظریف لکھنوی، صفی لکھنوی، فطرت موہانی، فلک لاہوری، قیس علی گڑھی،
کوکب لکھنوی، نظیر اکبر آبادی، نیاز بریلوی، یاس عظیم آبادی وغیرہ" شامل ہوئے تھے
اس آخری حصے کے چھپنے کی نوبت شاید کبھی نہیں آئی۔

(۳)

انتخاب سخن کے ساتھ حسرت نے ایک اور اہم کام بھی اپنے ذمہ لیا۔ یہ تذکرہ الشعراء کا سلسلہ تھا جسے انتخاب سخن کا ضمیمہ سمجھ لیجئے۔ اس سلسلہ کا آغاز تو بہت پہلے اس وقت ہوا۔ جب حسرت فضل الحسن کے نام سے معروف تھے اور اردوئے معلیٰ کی مجلس میں کالج کے طالب علم کی حیثیت سے مقالے پڑھ کر مٹاتے تھے۔ ۱۹۰۰ - ۱۹۰۱ء کی کالج کی رپورٹ میں اردوئے معلیٰ کی سرگرمیوں کے ذیل میں ”سند فضل الحسن“ کے چار پانچ مقالوں کا تذکرہ سلسلے ہے جو بعد میں اردوئے معلیٰ میں شائع ہوئے اور تذکرہ الشعراء کی بنیاد بنے یہ مقالے نسیم، تنہا اور عیشی وغیرہ پر ہیں۔

اردوئے معلیٰ کے اولین شمارے ہی میں تذکرہ الشعراء موجود ہو لیکن اس سلسلہ کو باقاعدہ شکل دینے کا خیال انہیں ۱۹۲۶ء میں آیا اور جنوری ۱۹۲۶ء سے اردوئے معلیٰ میں اس کا آغاز ہوا۔ اس سلسلے کا نام ارباب سخن رکھا گیا۔ اس میں تذکرہ الشعراء کے سلسلہ میں جو چیزیں پہلے نکل چکی تھیں غالباً انہیں ردیف کی باری آنے پر شامل کرنے کا خیال ہوگا۔

حسرت کی افتاد طبعیت کے لحاظ سے یہ سلسلہ پورا ہونے کی چیز تو تھی نہیں، اور پورا ہوا بھی نہیں لیکن جتنا بھی ہے غنیمت ہے، اس سے حسرت کے مذاق نقد و تحقیق کا اچھا اندازہ ہو جاتا ہے۔

جنوری ۱۹۳۱ء کے اردوئے معلیٰ میں ارباب سخن کے عنوان سے حسرت نے اپنی جولائی ۱۹۲۶ء کی پلان معمولی لفظی اختلاف کے ساتھ اس طرح پیش کی: (آخری پر اگر ۱۹۲۶ء کے متن پر اضافہ ہے)

”اس نام سے ہم شعرائے اردو کا ایک جامع اور مستند تذکرہ لکھنا چاہتے ہیں جس کے مفصل ذیل حصے قرار دیئے گئے ہیں۔“

حصہ اول، سلاسل شعرائے اردو جس میں شعرائے اردو کی ترتیب و تقسیم ان کے سلسلہ شاعری کے

۱۷ کالج کی علمی و ادبی انجمن، جس کی بنیاد سجاد حیدر یلدرم اور قاضی تلمذ حسین کے ہاتھوں پڑی اور جسے حسرت نے پروان

چڑھایا اور اس کی یاد میں اپنے رسالہ کا بھلا دہی نام رکھ کر اسے دوہری زندگی دیدی۔

۱۷ رپورٹ مشمولہ علی گڑھ نقضی جون ۱۹۰۲ء

اعتبار سے درج کی جائے گی جس کے دیکھنے سے بیک نظر معلوم ہو سکے گا کہ کس شاعر کو کس خاندان سے تعلق ہے
حصہ دوم - ہنرت شعرائے اُردو جس میں مذکورہ بالا سلاسل کے جملہ شعراء نیز شعرائے متفرق کی ایک
ہنرت نقید نام و نشان مرتب کر دی جائیں گی۔

حصہ سوم - تذکرہ شعرائے اردو جس میں تمام قابل ذکر شعرائے اُردو کا حال مع انتخاب کلام درج

کیا جائے گا

حصہ چہارم - طبقات شعرائے اردو جس میں اُردو زبان کے جملہ مشہور اور صاحب دیوان اساتذہ

کی تقسیم اُن کے زمانہ شاعری کے لحاظ سے مفصلاً ذیل سات طبقوں میں کی جائے گی

طبقہ اول - از ابتدائے مہد تا ۱۱۸۰ھ، طبقہ دوم از ۱۱۸۱ھ تا ۱۲۱۰ھ طبقہ سوم از ۱۲۱۱ھ

تا ۱۲۴۰ھ، طبقہ چہارم از ۱۲۴۱ھ تا ۱۲۷۰ھ، طبقہ پنجم از ۱۲۷۱ھ تا ۱۳۰۰ھ طبقہ ششم از

۱۳۰۱ھ تا ۱۳۳۰ھ طبقہ ہفتم از ۱۳۳۱ھ (رداں)

حصہ پنجم - بیان شعرائے اُردو جس میں شایان و امرائے دہلی و اودھ و توابان و امرائے مرشد آباد

عظیم آباد، حیدر آباد، رامپور، بھوپال، ٹونک، بنارس، کدورہ، فرخ آباد و باندہ وغیرہ میں اُن سب کا حال

درج کیا جائے گا جو خود شاعر تھے اور جنہوں نے اپنے زمانہ کے مشاہیر سخن کی مرثیہ گری کی تھی۔

حصہ اول - سلاسل شعرائے اُردو جس میں جملہ سلاسل شعراء کا نقشہ درج ہے، شائع ہو چکا ہے اور قریب

قریب کل صاحب سلسلہ شعراء کا حال ۱۹۰۳ء سے ۱۹۳۱ء تک اُردوئے معلیٰ میں درج ہو چکا ہے۔ ذیل میں حصہ

دوم کے شعرائے متفرق کی ہنرت درج کی جاتی ہے۔ آئندہ رسالہ میں انہیں کا حال سلسلہ وار درج ہو گا۔

(اس کے بعد شعرائے متفرق کی ہنرت ابجد کے لحاظ سے درج ہو جن کی تعداد ۳۱ ہے۔

اس پلان میں مذکورہ سلاسل شعراء والا حصہ تو مختلف اوقات میں اُردوئے معلیٰ میں شائع ہوتا


رہا اور اُن میں سے اکثر میری نظر سے گزرے ہیں۔ لیکن کل صاحب سلسلہ شعراء کا حال بھی درج ہو چکا ہے

اس کا مجھے اندازہ نہیں، اس لئے کہ پورے پرچے مجھے مل بھی نہ سکے۔ سلاسل شعراء کی ترتیب کا اندازہ

جاننے کے لئے سب سے اہم سلسلہ کا نقشہ یہاں پیش کرتا ہوں۔

سلسلہ شالہ حاتم

شاد حاتم



(۴)

حسرت کی دوسری تصانیف میں ان کے دو ادین 'شرح غالب' اور متفرق صدارتی خطبوں کے علاوہ ان کی مستقل تصنیف نکات سخن بڑی اہمیت رکھتی ہے اس سے اندازہ ہوتا ہے کہ انھیں فنِ شاعری کے اسرار و رموز سے کتنی گہری واقفیت تھی اور یہ بھی کہ انھوں نے مسائلِ شعر و سخن کے بارے میں اپنے وسیع مطالعہ کے دوران میں کس کس پہلو سے غور و فکر کیا تھا۔

”بعد حمد خدا و نعت احمد مصطفیٰؐ بندہ حقیر فقیر حسرت موہانی خفی مذہب قادری مشرب، قدر دانِ سخن کی خدمت میں گزارش کرتا ہے کہ ایک عرصہ دراز سے راقمِ احدت کو جہاں اردو زبان کی روز افزوں ترقی اور مذاقِ صحیح کی جانب اردو شاعروں کے قابلِ قدر رجحان کو دیکھ کر قدرتی طور پر پرست حاصل ہوتی تھی وہیں اس بات کا افسوس بھی ہوتا تھا کہ دورِ جدید کے اکثر تعلیم یافتہ شاعر اپنے کلام میں بلندی اور ندرتِ خیال کے مقابلہ میں زبان و بیان کی خوبیوں کا کافی لحاظ نہیں رکھتے جس کا نتیجہ اکثر یہ ہوتا ہے کہ اچھے سے اچھا مضمون ایک ادنیٰ خرابی کی وجہ سے بے لطف ہو کر رہ جاتا ہے۔

اس خرابی کی متعدد وجوہ ہیں سے سب سے بڑا سبب یہ ہے کہ شاعری کے موجودہ دور میں اُستادی اور شاگردی کا سلسلہ قریب قریب ناپید ہو چکا ہے دوسرا بڑا سبب یہ ہے کہ آجکل ماضی کی طرح ذوقِ شاعری کی ترقی تدریجی نہیں ہوتی بلکہ سوسائٹی میں شعر و شاعری کا چرچا عام ہونے کی بنا پر اکثر قابلِ طبیعتوں میں مادہ شاعری کا سہجان دفعتاً ایسی حالت میں پیدا ہوتا ہے جبکہ ان کی دیگر دینی و علمی قابلیتیں پایہ تکمیل کو پہنچ چکی ہوتی ہیں جس کا اثر اکثر ایسی شکل میں نمودار ہوتا ہے کہ نوجوان شاعروں کو محاسن و معائب سخن کے متعلق صحیح اور کافی اطلاع بطور خود حاصل کرنے کے لئے ایک عرصہ دراز درکار ہوتا ہے اور اس درمیان میں جو کچھ ان کے قلم سے نکلتا ہے اس میں ان کی حدتِ ذہن کی خوبیاں ان کی بے مشغلی اور ناتجربہ کاری کی بنا پر بالکل خاک میں مل جاتی ہیں۔ دسواں یہ ہے کہ اُستادی شاگردی کی وہ رسمِ قدیم جس کا سلسلہ قریب قریب منقطع ہو چکا ہے اب وہ دوبارہ اپنی گذشتہ روایتوں کے ساتھ از سر نو قائم نہیں ہو سکتی۔

(باقی)